

காண்டன் ஜூரா

சுருக்கமான அறிமுகம்
சுவிட்சர்லாந்தின் அரசியல் அமைப்பு
மதம்
பொழுது போக்கு

சுருக்கமான அறிமுகம்

ஜூரா சுவிட்சர்லாந்தில் உள்ள 26 மாகாணங்களில் (காந்தோன்கள்) ஒன்று. இது மிகவும் இளையதும் சிறிய மாகாணங்களில் ஒன்றும் ஆகும்.

புள்ளிவிவரங்கள் மற்றும் தகவல்கள்

ஜூரா மாகாணத்தில் 82,000 க்கும் மேற்பட்ட மக்கள் வசிக்கின்றனர். இவர்களில் 15% பேர் வெளிநாட்டினர்.

858 கிமீ² பரப்பளவை கொண்டுள்ள மாகாணமான ஜூரா 4 மாவட்டங்களாகப் பிரிக்கப்பட்டுள்ளது: தெலமோந்த் (Delémont), பொரென்ட்ரூயி (Porrentruy), மூத்தியே (Moutier), மற்றும் ஃப்ரான்ஷ் மோந்தாங் (Franches-Montagnes). இதில் 51 நகராட்சிகள் உள்ளடங்கும்.

ஒவ்வொரு பகுதியும் கலாச்சார ரீதியாகவும் பொருளாதார ரீதியாகவும் வேறுபட்டது.

தலைநகரம் தெலமோந்த் (Delémont) ஆகும் மற்றும் இங்கே பிரெஞ்சு மொழி பேசப்படுகிறது.

வரலாறு

1815 திற்கு முன், ஜூரா பகுதி பாசல் மறைமாவட்டத்திற்கு சொந்தமாக இருந்தது. 1815 ஆம் ஆண்டில் வியன்னா காங்கிரஸின் நிகழ்வில் இது பெர்ன் மாகாணத்திற்கு வழங்கப்பட்டது. ஆனால் ஜூராவின் மக்கள் பிரெஞ்சு மொழி மற்றும் பிரெஞ்சு கலாச்சாரத்தையே பின்பற்றினர். காலப்போக்கில், பிரெஞ்சு மொழி பேசும் பகுதிக்கும் பெர்ன் மாகாணத்தின் மற்ற பகுதிகளுக்கும் இடையே பதற்றம் ஏற்பட்டது. 20 ஆம் நூற்றாண்டின் தொடக்கத்தில், ஒரு புதிய மாகாணத்தை உருவாக்க வேண்டும் என்ற யோசனை தோன்றியது. இறுதியாக, ஜூன் 23, 1974 இல், குடியிருப்பாளர்கள் இறுதியாக ஜூரா மாகாணத்தை ஸ்தாபிக்க வாக்களித்தனர். இது அதிகாரப்பூர்வமாக ஜனவரி 1, 1979 முதல் உருவானது. ஜூராவின் ஒரு பகுதி (பெர்னை சேர்ந்த ஜூரா) பெர்ன் மாகாணத்தில் இருந்தது. மூத்தியே (Moutier) நகரம் 2026 ஜனவரி 1 அன்று ஜூரா கண்டோனில் இணைந்தது.

பாரம்பரியம் மற்றும் விழாக்கள்

ஜூராவில் உள்ள பழக்கவழக்கங்கள் மற்றும் மரபுகள் மதம் சார்ந்த விழாக்கள் மற்றும் பருவங்களுடன் இணைந்திருக்கின்றன.

- பிப்ரவரியில், தெலமோந்த் (Delémont) பள்ளத்தாக்கிலும், ஃப்ரொன்ஷ் மோந்தாநிலும் (Franches-Montagnes) கார்னுவல் விழா கொண்டாடப்படுகிறது.
- வசந்த காலத்தில், தெலமோந்த் (Delémont) தில் "தான்ஸ் டூர் லா டூ" (Danse sur la Doux) எனப்படும் மென்மையான நடனம் கொண்டாடப்படுகிறது.
- கோடையில் கிட்டத்தட்ட ஒவ்வொரு கிராமத்திலும் "கிராமத் திருவிழா" இருக்கும்.
- ஆகஸ்டில், செய்க்னெலிஜியர் (Saignelégier), குதிரைப் போட்டி மற்றும் சந்தை (Marché Concours National de Cheval) மூலம் ஆயிரக்கணக்கான பார்வையாளர்களை ஈர்க்கிறது.
- ஒவ்வொரு இரண்டு ஆண்டுகளிலும், ஆகஸ்ட் மாதத்தின் கடைசி வார இறுதியில், ஜோடி ஆண்டுகளில் (உதா. 2026, பின்னர் 2028) போர்ரான்றியில் Braderie நடைபெறும்; ஒற்றை ஆண்டுகளில் (உதா. 2027, பின்னர் 2029) மூத்தியேயில் நடைபெறும் (Braderie de Porrentruy et de Moutier).
- செப்டம்பரில், ஷான்த் த்யு க்ரோ (Chant du Gros) இசை விழாவானது நுவார்மொந்த் (Le Noirmont) இல் நடைபெறுகிறது.
- நவம்பர் மாதத்தில், அஜுவாவில் புனித மார்தேன் (St-Martin) விழா கொண்டாடுகிறோம்

பிராந்திய உற்பத்திப் பொருட்கள்

ஜூரா மாகாணம் அதன் உள்ளூர் உற்பத்திப் பொருட்களுக்கு பெயர் பெற்றது:

- தெத் த முவான் பாலாடைக்கட்டி (Tête de Moine AOP) (ஜூராவின் தயாரிப்பு)
- தமசின் பிராந்தி (Damassine AOP) (பலமான ஆல்கஹால்)
- அஜுவாவின் சாசேஜ் (Saucisse d'Ajoie IGP)
- பன்றி ரத்தத்தில் செய்யப் பட்ட புதேன் (boudin) சாசேஜ் புனித மார்தேன் (St-Martin) விழாவில் உண்ணப் படுகிறது

பல விவசாயிகள் மற்றும் கைவினைஞர்கள் பிற சிறந்த தரமான பிராந்திய தயாரிப்புகளை உற்பத்தி செய்கிறார்கள். ஒவ்வொரு இரண்டு வருடங்களுக்கும் ஒருமுறை கூர்த்மெலோன் (Courtemelon) னில் பிராந்திய தயாரிப்புகளின் முக்கிய போட்டி நடைபெறுகிறது.

மேலதிகத் தகவல்கள் (இணைப்புகள், விலாசம், பிரசுரம், அறிவித்தல்)

www.bonjour-jura.ch/ta/canton-du-jura/un-bref-portrait

சுவிட்சர்லாந்தின் அரசியல் அமைப்பு

சுவிட்சர்லாந்தின் அரசியல் அதிகாரம் மூன்று நிலைகளாக பிரிக்கப்பட்டுள்ளது: கூட்டமைப்பு (முழு சுவிட்சர்லாந்துக்கும்), மாகாணங்கள் (காந்தோன்கள்), நகராட்சிகள் (கொம்யூன்கள்). சுவிஸ் நாட்டினர் பொதுவாக ஆண்டுக்கு நான்கு முறை அரசியல் தீர்மானங்களை நிர்ணயிக்க வாக்களிப்பார்கள்.

சுவிஸ் கூட்டமைப்பு

சுவிஸ் கூட்டமைப்பு அதன் தற்போதைய வடிவத்தில் 1848 முதல் உள்ளது. பெர்ன் தலைநகரம் ஆகும். சுவிட்சர்லாந்து பல்வேறு கலாச்சாரங்கள், மொழிகள் மற்றும் மதங்களைக் கொண்ட நாடு. சர்வதேச அரசியலில் இது ஒரு நடுநிலையான தேசமாகும்.

மாநிலங்களின் கூட்டரசுமுறை

சுவிட்சர்லாந்து மாநிலங்களின் கூட்டமைப்பினால் ஆன நாடு. அதாவது அது பல மாநிலங்களைக் கொண்டுள்ள நாடு : அவை மாகாணங்கள் எனப்படும். மாகாணங்களுக்கு தன்னாட்சி அதிகாரம் அதிகம் உண்டு.

அவை பல விஷயங்களை தானாகவே முடிவு செய்யலாம். இது கூட்டாட்சி என்று அழைக்கப்படுகிறது. நாட்டில் 26 மாகாணங்கள் மற்றும் 2,000க்கும் மேற்பட்ட நகராட்சிகள் அவற்றின் சொந்த அமைப்புகளுடன் உள்ளன.

எடுத்துக் காட்டாக, ஜூரிரா மாகாணம் தனக்கென சொந்த அரசியலமைப்பு, சொந்த அரசாங்கம், சொந்த பாராளுமன்றம் மற்றும் சொந்த நீதிமன்றங்கள் ஆகியவற்றைக் கொண்டது.

கூட்டமைப்பு சட்டங்கள் சுவிட்சர்லாந்து முழுவதற்கும் பொருந்தும். ஆனால் மாகாணங்களுக்கும் அவற்றின் சொந்த சட்டங்கள் உள்ளன. நகராட்சிகளும் சட்டங்களை (விதிமுறைகள்) விதிக்கலாம். மாகாணங்கள் மற்றும் நகராட்சிகள் கல்வி, சுகாதாரம், பாதுகாப்பு மற்றும் போக்குவரத்து ஆகியவற்றை கவனித்துக் கொள்கின்றன.

எடுத்துக்காட்டாக, பள்ளிகள் செயல்படும் முறை மாகாணம் மற்றும் நகராட்சியைப் பொறுத்து மாறுபடலாம்.

மத்திய அரசு, மாகாணங்கள் மற்றும் நகராட்சிகள் தங்கள் சேவைகளுக்கு நிதியைப் பெற வரிகளை விதிக்கின்றன.

உதாரணமாக பள்ளிகள், மருத்துவமனைகள், கலாச்சாரம் போன்றவற்றிற்காக.

அதிகாரங்களின் பிரிவினை

சுவிட்சர்லாந்தில், அதிகாரம் மூன்று கிளைகளாக பிரிக்கப்பட்டுள்ளது:

- சட்டத் துறை (சட்டங்களை விதிக்கிறது)
- நிர்வாகத் துறை (சட்டங்களை செயல்படுத்துகிறது). சட்டங்கள் செயல்படுத்தப்படுவதை உறுதிசெய்ய இது பாடுபடுகிறது
- நீதித் துறை (சட்டங்கள் மதிக்கப் படச் செய்கிறது).

முழு சவிட்சர்லாந்துக்கான அதிகாரங்கள் (கூட்டாட்சி மட்டம்):

- சட்டத் துறை: கூட்டாட்சி சட்டமன்றம். இது நாடாளுமன்றம் (200 உறுப்பினர்கள்) மற்றும் மாநிலங்களவை (46 உறுப்பினர்கள்) ஆகியவற்றைக் கொண்டது. உறுப்பினர்கள் 4 ஆண்டுகளுக்கு ஒருமுறை மக்களால் தேர்ந்தெடுக்கப்படுகிறார்கள்.
- நிர்வாகத் துறை: கூட்டரசு மன்றம் (கூட்டாட்சி சட்டமன்றத்தால் ஒவ்வொரு 4 வருடங்களுக்கும் 7 உறுப்பினர்கள் தேர்ந்தெடுக்கப்படுகிறார்கள்).
- நீதித் துறை: பல தேசிய நீதிமன்றங்கள். ஐக்கிய மாகாணங்களின் உச்சநீதிமன்றம் மிக உயர்ந்த அதிகாரம் கொண்டது (நீதிபதிகள் மற்றும் அரசு வழக்கறிஞர்கள் கூட்டாட்சி சட்டமன்றத்தால் தேர்ந்தெடுக்கப்படுகிறார்கள்).

ஜூரா மாகாணத்தில் அதிகாரங்கள் (மாகாண மட்டம்):

- சட்டத் துறை: மாகாண சட்டமன்றம் (5 ஆண்டுகளுக்கு ஒருமுறை மக்களால் தேர்ந்தெடுக்கப்படும் 60 உறுப்பினர்கள்)
- நிர்வாகத் துறை: அரசாங்கம் (5 ஆண்டுகளுக்கு ஒருமுறை மக்களால் தேர்ந்தெடுக்கப்படும் 5 உறுப்பினர்கள்)
- நீதித் துறை: மாகாண நீதிமன்றம் (இரண்டாவது நிலை), முதல் நிலை நீதிமன்றம், அரசு வழக்கறிஞர் அலுவலகம் மற்றும் சிறார் நீதிமன்றம் (நீதிபதிகள் மற்றும் வழக்கறிஞர்கள் பாராளுமன்றத்தால் தேர்ந்தெடுக்கப்படுவார்கள்).

நகராட்சிகளில் அதிகாரங்கள் (நகராட்சி மட்டம்):

- சட்டத் துறை: நகர சபை (அல்லது பொதுச் சபை)
- நிர்வாகத் துறை: நகராட்சி (அல்லது முனிசிபாலிடி)

ஜனநாயக உரிமைகள் (வாக்களிப்பு மற்றும் தேர்தல்களில் பங்கேற்பு)

18 வயது மற்றும் அதற்கு மேற்பட்ட அனைத்து சவிட்சர்லாந்து குடிமக்களும் வாக்களிக்க தகுதியுடையவர்கள்.

அவர்கள் ஒவ்வொரு அரசியல் சார்ந்த விஷயத்திற்கும் வாக்களிக்கிறார்கள், நகராட்சி, மாகாணம் மற்றும் கூட்டாட்சி மட்டங்களில் பிரதிநிதிகளை தேர்ந்தெடுக்கிறார்கள், இப்பதவிகளுக்கு போட்டியிடலாம்.

ஜூரா மாகாணத்தில், சவிட்சர்லாந்தில் 10 வருடங்களாகவும் ஜூரா மாகாணத்தில் 1 வருடமாகவும் வசிக்கும் வெளிநாட்டவர்கள் மாகாண மற்றும் நகராட்சி மட்டத்தில் வாக்களிக்கலாம்.

அவர்கள் நகராட்சி மட்டத்திலும் தேர்ந்தெடுக்கப்படலாம் (மேயர் பதவி தவிர).

முன்முயற்சிகள்

குடிமக்கள் புதிய சட்டங்களை முன்மொழியலாம் (பொதுமக்கள் முன்முயற்சிகள்)
இதைச் செய்ய, அவர்கள் குறிப்பிட்ட எண்ணிக்கையிலான கையொப்பங்களை சேகரிக்க வேண்டும்
(சுவிட்சர்லாந்திற்கு: 100,000 கையொப்பங்கள் மற்றும் ஜூரா மாகாணத்திற்கு: 2,000). பின்னர்
பொதுமக்கள் இம்முன்முயற்சிகளுக்கு வாக்களிக்கலாம்.

அடிப்படை உரிமைகள் (வாழ்வதற்கான உரிமை, பாதுகாப்பு உரிமை, சுதந்திரம்)

கூட்டாட்சி அரசியலமைப்பு சுவிட்சர்லாந்தின் மிக முக்கியமான சட்டமாகும்.
அது கூட்டாட்சி அரசாங்கத்தின் செயல்பட்டையும் மாகாணங்களுடனான அதன் உறவையும் விவரிக்கிறது.
இது மக்களின் உரிமைகளை உறுதிப்படுத்துகிறது மற்றும் ஸ்விட்சர்லாந்து அரசியலின் இலக்குகளை
தீர்மானிக்கிறது.
கூட்டாட்சி அரசியலமைப்பில் வாழ்வதற்கான உரிமை,
அவசர கால உதவி, அனைத்து வகையான பாகுபாடு களுக்கு எதிரான பாதுகாப்பு போன்றவை
அடிப்படை மனித உரிமைகள் என எழுதப்பட்டுள்ளன. பாகுபாடு என்பது ஒருவரின் தோற்றம், இனம், மதம்,
ஊனம் அல்லது மனவளர்ச்சிக் குறைபாடு, பாலினம் அல்லது பாலியல் தேர்வு ஆகியவற்றின் காரணமாக
நியாயமற்ற முறையில் நடத்தப்படுவது ஆகும்.
சுவிட்சர்லாந்தில், மதச் சுதந்திரம், கருத்துச் சுதந்திரம், குழுமச் சுதந்திரம் மற்றும் பத்திரிகை சுதந்திரம்
ஆகியவற்றிற்கு உத்தரவாதம் உண்டு.
வெளிநாட்டினரின் ஒருங்கிணைப்பு மற்றும் இனவெறியை எதிர்த்துப் போராடுதல் ஆகியவற்றிற்கான
அலுவலகம் (Bureau de l'intégration des étrangers et de la lutte contre le racisme) ஜூரா
மாகாணத்தில் பாகுபாட்டினால் பாதிக்கப்பட்டவர்கள் அல்லது அதன் சாட்சிகளுக்கான ஆலோசனை
வழங்குகிறது.

மேலதிகத் தகவல்கள் (இணைப்புகள், விலாசம், பிரசுரம், அறிவித்தல்)

www.bonjour-jura.ch/ta/canton-du-jura/le-systeme-politique-en-suisse

மதம்

சுவிட்சர்லாந்து ஒரு கிறிஸ்தவ நாடு, ஆனால் பலர் மற்ற மத நம்பிக்கைகளைக் கொண்டுள்ளனர். மத சுதந்திரத்திற்கு உத்தரவாதம் உண்டு மற்றும் பொது பள்ளிகள் மத ரீதியாக நடுநிலை வகிக்கின்றன.

மதம் மற்றும் மாநிலம்

சுவிட்சர்லாந்து ஒரு கிறிஸ்தவ நாடு. ஒவ்வொரு மாகாணமும் மதம் மற்றும் அரசு ஆகியவற்றிற்கு இடையிலான உறவை தீர்மானிக்கிறது. பெரும்பாலான மாகாணங்களில் கிறிஸ்தவ தேவாலயங்கள் அதிகாரப்பூர்வமாக அங்கீகரிக்கப்பட்டுள்ளன.

ஜூரா மாகாணம் ரோமன் கத்தோலிக்க மற்றும் சுவிசேஷ சீர்திருத்த (புரட்டஸ்டன்ட்) தேவாலயங்களை அங்கீகரிக்கிறது. இதன் பொருள் அரசு அவர்களுக்கு சில உரிமைகள் மற்றும் பொறுப்புகளை வழங்குகிறது.

உதாரணமாக, அவர்கள் தங்கள் உறுப்பினர்களிடமிருந்து வரிகளை வசூலிக்கலாம்.

ஜூரா மாகாணத்தில் உள்ள மத சமூகங்கள்

ஜூரா மாகாணத்தில், பெரும்பான்மையான மக்கள் ரோமன் கத்தோலிக்கர்கள் (53%).

அதுவல்லாமல் மற்ற கிறிஸ்தவர்கள் (7%) மற்றும் முஸ்லிம்கள் (2.5%) அங்கு உள்ளனர்.

மக்கள்தொகையில் 16% பேர் மதச்சார்பற்றவர்களாக (டிசம்பர் 31, 2022 இன் புள்ளிவிவர தரவுகளின்படி) தங்களை அடையாளப்படுத்துகின்றனர்.

மத சுதந்திரம்

ஸ்விட்சர்லாந்து அரசியலமைப்பு மத சுதந்திரத்தை உறுதி செய்கிறது. ஒவ்வொருவருக்கும் தங்கள் சொந்த மத நம்பிக்கைகளை வைத்திருக்கவும் வெளிப்படுத்தவும் உரிமை உண்டு. ஒரு மத சமூகத்தில் சேரவோ அல்லது மத நடவடிக்கைகளில் பங்கேற்கவோ யாரையும் கட்டாயப்படுத்த முடியாது. அனைத்து மக்களுக்கும் மத சடங்குகள் மற்றும் விழாக்களைக் கடைப்பிடிக்க ஒன்று கூடுவதற்கு உரிமை உண்டு. மதம் அல்லது நம்பிக்கை காரணமாக யாரையும் பாரபட்சமாக நடத்தக் கூடாது.

மதம் மற்றும் பள்ளி

கட்டாய பொதுப் பள்ளி மத ரீதியாக நடுநிலையானது, ஆனால் மதம் குறித்த விஷயங்கள் கற்பிக்கப்படலாம்.

பள்ளியில் 'நெறிமுறைகளும் மத கலாச்சாரங்களும்' (Éthique et cultures religieuses) என்ற பாடம் பல்வேறு மதங்கள் மற்றும் மனிதநேயம் மற்றும் மத மதிப்புகளை அறிந்து கொள்வதை சாத்தியமாக்குகிறது.

சில மத சமூகங்கள் தங்கள் சொந்த மத போதனைகளை வழங்குகின்றன.

மேலதிகத் தகவல்கள் (இணைப்புகள், விலாசம், பிரசாரம், அறிவித்தல்)

www.bonjour-jura.ch/ta/canton-du-jura/la-religion

பொழுது போக்கு

ஜூரா மாகாணத்தில் உங்கள் ஓய்வு நேரத்தை செலவிட பல வழிகள் உள்ளன (விளையாட்டு, இசை, நடனம்). சங்கங்கள் மிகவும் முக்கியமானவை. மற்றவர்களை சந்தித்து அவர்களுடன் பழகுவதற்கான வாய்ப்பை அவை நமக்கு வழங்குகின்றன.

சங்கங்கள்

ஜூரா வாசிகள் பலர் ஏதேனும் சங்கத்தின் உறுப்பினர்களாக உள்ளனர். அங்கே எல்லாவித பொழுது போக்கு சங்கங்களும் உள்ளன.

உதாரணமாக, விளையாட்டு அல்லது இசை சங்கங்கள்.

சிறிய கிராமங்களில் கூட விளையாட்டு மற்றும் கலாச்சார சங்கங்கள் உள்ளன.

அவற்றில் அனைவரும் இணைந்து மற்றவர்களுடன் தொடர்பு கொள்ள வாய்ப்பு உள்ளது.

சங்கங்கள் பற்றிய தகவல்களை நகராட்சியின் இணையதளங்களில் காணலாம்.

இளைஞர்களுக்கான வாய்ப்புகள்

ஜூரா மாகாணம் இளைஞர்களுக்கு பல வாய்ப்புகளை வழங்குகிறது

ஆக்சிஜன் (Oxyjeune) தளம் ஜூராவின் மற்றும் பெர்ன் பகுதி ஜூராவின் இளைஞர்களுக்கான

அனைத்து பொழுதுபோக்கு நடவடிக்கைகளையும் வழங்குகிறது

தெலமோந்த் (Delémont) மற்றும் பொரென்ட்ரூயி (Porrentruy)யில் பல இளைஞர் மையங்கள் உள்ளன.

இந்த மையங்களில், இளைஞர்கள் தங்கள் யோசனைகளை வழங்கலாம் மற்றும் தங்கள் திட்டங்களை செயல்படுத்தலாம்.

செயல்கள் பொதுவாக இலவசமாக வழங்கப்படும்.

பல கிராமங்களில் இளைஞர் சங்கங்கள் உள்ளன, அவை திறந்த வெளி விளையாட்டு நடவடிக்கைகளை ஏற்பாடு செய்கின்றன மற்றும் இளைஞர்கள் தங்கள் சகாக்களை சந்திக்க உதவுகின்றன.

உல்லாசப் பயணங்கள் மற்றும் கலாச்சாரம்

ஜூரா மாகாணம் ஏராளமான உல்லாசப் பயண மற்றும் வளமான கலாச்சார வாய்ப்புகளை வழங்குகிறது.

வரலாற்றுச் சார்பான பழமையான நகரங்கள், அரண்மனைகள், ஆறுகள் மற்றும் குளங்கள் உள்ளன.

பல அழகான ஹைகிங் மற்றும் சைக்கிள் சுற்றுப்பயணங்களை மேற்கொள்ளலாம்.

பல அருங்காட்சியகங்கள் பல்வேறு தலைப்புகளில் கண்காட்சிகளை வழங்குகின்றன.

ஜூரா சுற்றுலா (Jura tourisme) உல்லாசப் பயண வாய்ப்புகள் மற்றும் நிகழ்வுகள் பற்றிய தகவல்களை வழங்குகிறது.

கலாச்சார நிகழ்வுகள் பற்றிய தகவல்களை உள்ளூர் செய்தித்தாள்களிலும் காணலாம்.

குறைந்த விலையிலான விளையாட்டு/கலாச்சார/கல்வி வாய்ப்புகளுக்கு கலாச்சார அட்டை (CarteCulture)

கலாச்சார அட்டை (CarteCulture) மூலம், குறைந்த வருமானம் உள்ளவர்கள் விளையாட்டு, கலாச்சார மற்றும் கல்வி நிகழ்வுகளில் தள்ளுபடி பெறுகிறார்கள்.

இந்த அட்டையை பெற கரிடாஸ் (Caritas)இல் விண்ணப்பிக்கலாம். அது தேவையான அனைத்து தகவல்களையும் கொடுக்கும்.

தன்னார்வத் தொண்டு (இலவசமாக உதவி புரிதல்)

தன்னார்வத் தொண்டு என்பது மற்றவர்களுக்கு அல்லது சுற்றுச்சூழலுக்கு செய்யப்படும் ஒரு ஊதியமும் இல்லாத பங்களிப்பாகும்.

சுவிட்சர்லாந்தில் பலர் பணம் கேட்காமல் தானாக முன்வந்து பணிகளை மேற்கொள்கின்றனர்.

உதாரணமாக, ஒரு விழாவை ஏற்பாடு செய்தல் அல்லது பிரெஞ்சுமொழி பாடங்கள் நடத்துதல்.

இந்த வேலையின் பெரும்பகுதி சங்கங்களில் செய்யப்படுகிறது.

கலாச்சாரம், விளையாட்டு, மக்களுக்கு உதவுதல், பயிற்சி, விலங்குகள் மற்றும் இயற்கையைப் பாதுகாத்தல், ஆரோக்கியம் மற்றும் பலவற்றிற்கான சங்கங்களில் நீங்கள் ஈடுபடலாம்.

பேனேவொலா ஜூரா (Bénévolat Jura) தன்னார்வ பணி மற்றும் வாய்ப்புகள் பற்றிய தகவல்களை வழங்குகிறது.

மேலதிகத் தகவல்கள் (இணைப்புகள், விலாசம், பிரசுரம், அறிவித்தல்)

www.bonjour-jura.ch/ta/canton-du-jura/les-loisirs